

## கொவிட் - 19 சுகாதார மற்றும் சமூக பாதுகாப்பு நிதியம் - 2021

### 1. நிதிக்கூற்றுக்கள்

#### 1.1 அபிப்பிராயம்

கொவிட் - 19 சுகாதார மற்றும் சமூக பாதுகாப்பு நிதியத்தின் 2021 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, தேறிய மூலதனத்திலான மாற்றங்கள் கூற்று மற்றும் அத்திகதியில் முடிவடைந்த ஆண்டிற்கான காசுப்பாய்ச்சல் கூற்று மற்றும் நிதிக்கூற்றுக்களுக்கான குறிப்புக்கள் பொழிப்பாக்கப்பட்ட முக்கியமான கணக்கீட்டுக் கொள்கைகளுடன் கூடிய 2021 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் இலங்கை சனநாயக சோசலிசக் குடியரசின் 154(3) ஆம் உறுப்புரையுடன் சேர்த்து வாசிக்கப்பட வேண்டிய 2018 இன் 19 ஆம் இலக்க தேசிய கணக்காய்வுச் சட்டத்தின் பிரகாரம் எனது பணிப்பின் கீழ் கணக்காய்வு செய்யப்பட்டன. பாராளுமன்றத்திற்கு சமர்ப்பிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இந்த அறிக்கையில் காணப்படுகின்றன.

நிதியத்தின் நிதிக்கூற்றுக்களில் 2021 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க உண்மையாகவும் நியாயமாகவும் பிரதிபலிக்கும் வகையில் நிதிக்கூற்றுக்கள் தயாரிக்கப்பட்டுள்ளன என்பது எனது அபிப்பிராயமாகும்.

#### 1.2 அபிப்பிராயத்திற்கான அடிப்படை

இலங்கை கணக்காய்வு நியமங்களுக்கு (எஸ்எல்ஏயூஎஸ்எஸ்) இணங்க எனது கணக்காய்வினை நான் மேற்கொண்டேன். அந்நியமங்களின் கீழான எனது பொறுப்புக்கள் எனது அறிக்கையில் நிதிக்கூற்றுக்களின் கணக்காய்விற்கான கணக்காய்வாளரின் பொறுப்புக்கள் பந்தியில் மேலும் விபரிக்கப்படுகின்றன. எனது அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.3 நிதிக்கூற்றுக்களிற்கான முகாமைத்துவத்தினதும் அவ் ஆளுகைக்கு உட்பட்ட தரப்பினர்களினதும் பொறுப்புக்கள்

இந் நிதிக்கூற்றுக்களை இலங்கை பொதுத்துறைக் கணக்கீட்டு நியமங்களிற்கு இணங்க தயாரித்து சரியாகவும் நியாயமாகவும் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

நிதிக்கூற்றுக்களைத் தயாரிக்கும் போது, நிதியம் தொடர்ந்தியங்கும் இயலுமையை தீர்மானித்தல் முகாமைத்துவத்தின் பொறுப்பொன்றாக இருப்பதுடன் முகாமைத்துவமானது நிதியத்தை கலைப்பதற்கு கருதினால் அல்லது வேறு மாற்று வழி இல்லாவிட்டால் செயற்பாடுகளினை இடைநிறுத்த நடவடிக்கை எடுத்தால் தவிர தொடர்ந்தியங்கும் கணக்கீட்டு எண்ணக்கரு அடிப்படையினை பயன்படுத்துதல் மற்றும் நிதியம் தொடர்ந்தியங்குவதற்கு உரிய விடயங்களை வெளிப்படுத்துவதும் முகாமைத்துவத்தின் பொறுப்பொன்றாகும்.

நிதியத்தின் நிதி அறிக்கையிடல் செயன்முறை தொடர்பான பொறுப்பு, அவ் ஆளுகைக்குட்பட்ட தரப்பினர்களினால் ஏற்கப்படும்.

2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 16(1) ஆம் உப பிரிவின பிரகாரம் நிதியத்தின் வருடாந்த மற்றும் காலரீதியான நிதிக்கூற்றுக்களை தயாரிக்கக்கூடியவாறு அதன் அனைத்து வருமானங்கள், செலவினங்கள், சொத்துக்கள் மற்றும் பொறுப்புக்கள் தொடர்பான புத்தகங்கள் மற்றும் பதிவேடுகளை முறையாக பேணுதல் வேண்டும்.

## 1.4 நிதிக் கூற்றுக்கள் கணக்காய்வு தொடர்பான கணக்காய்வாளரின் பொறுப்பு

ஒட்டு மொத்தமாக நிதிக் கூற்றுக்கள், மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்டதாக நியாயமான உறுதிப்படுத்தலொன்றைப் பெற்றுக்கொள்வது மற்றும் எனது அபிப்பிராயம் உள்ளடக்கப்பட்ட கணக்காய்வாளர் தலைமை அதிபதியின் அறிக்கை வழங்குவது எனது நோக்கமாகும். நியாயமான உறுதிப்படுத்தல் உயர் மட்டத்திலான உறுதிப்படுத்தலொன்றாக இருந்த போதிலும் இலங்கை கணக்காய்வு நியமங்களின் பிரகாரம் கணக்காய்வின் மேற்கொள்ளும் போது அது எப்போதும் பொருண்மையான தவறான கூற்றுக்களின் இல்லாமை என்பதன் உறுதிப்படுத்தலொன்றல்ல. மோசடி அல்லது தவறுகள் தனியாகவோ கூட்டாகவோ தாக்கமளிப்பதால் பொருண்மையான தவறான கூற்றுக்கள் இருக்க கூடியதாக இருப்பதுடன் இந்நிதிக் கூற்றுக்களை அடிப்படையாகக் கொண்டு பயன்படுத்துவோரால் பொருளாதார தீர்மானங்கள் எடுக்கும் போது அது தொடர்பாக கருத்தில் கொள்ளப்படல் வேண்டும்.

துறைசார் வெளிப்படை மற்றும் தொழில்துறை பின்னணியுடன் இலங்கை கணக்காய்வு நியமங்களின் பிரகாரம் என்னால் கணக்காய்வு செய்யப்பட்டன. மேலும்,

- மோசடி அல்லது தவறுகளின் காரணமாக நிதிக் கூற்றுக்களின் ஏற்படக்கூடிய பொருண்மையான பிறழ் கூற்று ஆபத்தின் இனங்காணும் போதும் மதிப்பீட்டின் போது சந்தர்ப்பத்திற்கு பொருத்தமான கணக்காய்வு நடைமுறைகளை திட்டமிடுவதன் மூலம் மோசடிகள் அல்லது தவறுகளின் காரணமாக ஏற்படக்கூடிய ஆபத்துகளை தவிர்த்துக் கொள்வதற்கும் போதுமான மற்றும் பொருத்தமான கணக்காய்வுச் சான்றுகளைப் பெற்றுக்கொள்ளல் எனது அபிப்பிராயத்திற்கு அடிப்படையாகும். பொருண்மையான பிறழ் கூற்றினால் எழும் தாக்கங்களினை விட மோசடிகளால் இடம்பெறும் தாக்கம் பாரியதாக இருப்பதுடன் தவறான கூட்டிணைவு, தவறான ஆவணங்களைத் தயாரித்தல், வேண்டுமென்றே விட்டுவிடுதல் அல்லது உள்ளக கட்டுப்பாட்டை தவிர்ப்புச் செய்தல் மோசடியொன்று ஏற்படுவதற்கு காரணமாகின்றது.
- சந்தர்ப்பங்களிற்குப் பொருத்தமான கணக்காய்வு நடைமுறைகளை வடிவமைப்பதற்காக கணக்காய்வுடன் தொடர்புடைய உள்ளகக் கட்டுப்பாடுகள் தொடர்பான அறிவை பெற்றுக்கொள்வதற்காகவேயன்றி நிதியத்தின் உள்ளகக் கட்டுப்பாடுகளின் செயற்திறன் மீது அபிப்பிராயமொன்றை தெரிவிக்கும் நோக்கத்திற்காக அல்ல.
- முகாமைத்துவத்தால் பின்பற்றப்பட்ட கணக்கீட்டுக் கொள்கைகளின் பொருத்தப்பாடுகளையும் பயன்படுத்திய கணக்கீட்டு மதிப்பீடுகள் மற்றும் தொடர்புடைய வெளிப்படுத்தல்களினையும் நியாயமாகவும் மதிப்பீடு செய்தல்.
- நிகழ்வுகள் அல்லது நிலைமைகள் காரணமாக நிறுவகத்தின் தொடர்ந்து இயங்குவது தொடர்பாக போதியளவில் நிச்சயமற்ற நிலையையொன்று இருக்கின்றதா என்பது தொடர்பாக பெற்றுக்கொள்ளப்பட்ட கணக்காய்வுச் சான்றுகளை அடிப்படையாகக் கொண்டு கணக்கீட்டிற்காக நிதியத்தின்வச தொடர்ந்தியங்குவது தொடர்பாக அடிப்படையின் பயன்பாட்டின் பொருத்தப்பாட்டினை தீர்மானிக்கின்றது. பொருண்மையான நிச்சயமற்ற தன்மை காணப்படுகின்றது என நான் முடிவுக்குவந்தால், நிதிக் கூற்றுக்களில் அது தொடர்பாக வெளிப்படுத்துவதற்கு எனது கணக்காய்வு அறிக்கையின் மீது கவனம் செலுத்துதல் வேண்டியதுடன் அவ்வெளிப்படுத்தல்கள் பொருண்மையாக இல்லாதிருந்தால் எனது அபிப்பிராயத்தை வெளிப்படுத்த வேண்டும். எவ்வாறாயினும், எதிர்கால நிகழ்வுகள் அல்லது நிலைமைகள் நிறுவகத்தின் தொடர்ந்தியங்கும் நிலைமையை முடிவுறுத்த நேரலாம்.
- வெளிப்படுத்தல்கள் அடங்கலாக நிதிக் கூற்றுக்களின் ஒட்டுமொத்த சமர்ப்பித்தல், கட்டமைப்பு மற்றும் உள்ளடக்கங்களை மதிப்பீடு செய்தல் மற்றும் நியாயமான சமர்ப்பித்தலினை நிறைவேற்றுவதற்கு அடிப்படையாகக் காணப்பட்ட கொடுக்கல் வாங்கல்கள் மற்றும் நிகழ்வுகளை நிதிக் கூற்றுக்களில் உள்ளடக்கப்பட்டுள்ளதா என்பதனை மதிப்பீடு செய்தல்.

இயலுமான வரையிலும் தேவையான எந்தவொரு சந்தர்ப்பத்திலும் பின்வருவனவற்றை பரீட்சிப்பதற்காக விடயப்பரப்பு விரிவுபடுத்தப்பட்டுள்ளது.

- தகவல்கள் சமர்ப்பித்தல் தொடர்பாக பார்க்கும் போது நிதியத்தின் செயற்பாடுகள் தொடர்ச்சியாக மதிப்பீடு செய்யப்படக்கூடிய வகையில் அதன் ஒழுங்கமைப்பு, முறைமைகள், வழிகாட்டிக் கோவை, பதிவேடுகள், அறிக்கைகள் மற்றும் ஏனைய ஆவணங்கள் முறையாகவும் போதியளவிலும் திட்டமிடப்பட்டுள்ளதா எனவும் அதன் முறைமைகள், வழிகாட்டிக் கோவை, பதிவேடுகள், அறிக்கைகள் மற்றும் ஏனைய ஆவணங்கள் ஆக்கபூர்வமாக பேணிச்செல்லப்படுகின்றதா எனவும்
- ஏதேனும் உரிய எழுத்துமூல சட்டத்திற்கோ அல்லது நிதியத்தின் நிர்வாக சபையினால் வழங்கப்பட்ட பொது அல்லது விசேட ஏற்பாடுகளுக்கு இணங்க நிதியம் செயற்படுகின்றதானவும்
- தனது அதிகாரங்கள், இலக்குகள் மற்றும் பணிகளுக்கு இணங்க நடவடிக்கை எடுக்கப்பட்டுள்ளதாகவும், வளங்கள் சிக்கனமாக, செயற்திறனாகவும் ஆக்கபூர்வமாகவும் காலஎல்லைக்குள் மற்றும் உரிய சட்ட விதிகளுக்கு இணங்க பெறுகை செய்யப்பட்டுள்ளதாகவும்

**1.5 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடனான இணக்கமின்மைகள்**

பின்வரும் அவதானிப்புகள் மேற்கொள்ளப்படுகின்றன.

சட்டங்கள், விதிகள் மற்றும் பிரமாணங்களுடனான தொடர்பு	இணங்காமைகள்	முகாமைத்துவத்தின் கருத்துரை	பரிந்துரை
2020 ஆகஸ்ட் 29 ஆந் திகதி 01/2020 ஆம் இலக்க அரச நிதிச் சுற்றறிக்கையின் 15.1 ஆம் பந்தியில் உள்ளடக்கப்பட்ட நிதிப்பிரமாணம் 876(2)(அ) பிரகாரம்	2020 ஏப்ரல் 16 ஆந் திகதி ஆரம்பிக்கப்பட்டிருந்த இந்த நிதியத்திற்காக அத்திகதி முதல் ஒரு வருட காலப்பகுதியினுள் இலங்கை சனநாயக சோசலிசக் குடியரசின் அரசியலமைப்புச் சட்டத்தின் 149 ஆம் உறுப்புரையின் பிரகாரம் பெற்றுக்கொள்ளப்பட வேண்டிய பாராளுமன்ற அங்கீகாரமானது கணக்காய்வுத் திகதியான 2022 யூலை 18 ஆந் திகதி வரையிலம் பெற்றுக்கொள்ளப்பட டிருக்கவில்லை.	தற்போது கொவிட் - 19 சுகாதாரம் மற்றும் சமூக பாதுகாப்பு நிதியம் மூடப்பட்டமை தொடர்பில் கவனம் செலுத்தப்பட்டுள்ளது.	பாராளுமன்றத்தின் அங்கீகாரத்தினை பெற்றுக்கொள்ள நடவடிக்கை எடுக்கப்பட வேண்டும்.

## 2. நிதி மீளாய்வு

### 2.1 நிதிப் பெறுபேறுகள்

மீளாய்வாண்டின் செயற்பாட்டுப் பெறுபேறுகள் ரூபா 247,070,004 ஆன மிகையாக காணப்பட்டதுடன், அதனோடு ஒத்த கடந்த வருடத்தின் மிகை ரூபா 1,672,798,912 ஆகும். அதற்கமைய நிதிப் பெறுபேறுகளில் ரூபா 1,398,728,908 ஆன வீழ்ச்சியொன்று அவதானிக்கப்பட்டது. இந்த வீழ்ச்சிக்கு மானியங்கள் ரூபா 1,450,109,993 இனால் குறைவடைந்தமை பிரதானமாக தாக்கமளித்திருந்தது.

## 3. செயற்பாட்டு மீளாய்வு

### 3.1 முகாமைத்துவ தொழிற்பாடுகள்

பின்வரும் அவதானிப்புகள் மேற்கொள்ளப்படுகின்றன.

கணக்காய்வு அவதானிப்பு	முகாமைத்துவத்தின் கருத்துரை	பரிந்துரைகள்
(அ) 2021 பெப்ரவரி 19 அந் திகதிய முகாமைத்துவக் குழுவின் தீர்மானத்தின் பிரகாரம் சுகாதார அமைச்சினால் முன்வைக்கப்பட்ட புதிய முன்மொழிவின் பிரகாரம், சுகாதார மதியுரை சமிக்ஞை கோபுரங்கள் (signposts) 500 வீதியை அண்மித்ததாக பொருத்துவதற்கு தீர்மானிக்கப்பட்டிருந்தது. மீளாய்வாண்டின் போது அவ்வாறான மதியுரை சமிக்ஞை கோபுரங்களை பொருத்துவதற்கு தகைமையான அனுசரணையாளர் ஒருவர் நியமிக்கப்பட்டிராததுடன், குழுவின் தீர்மானத்தின் பிரகாரம் பொருத்த வேண்டிய சமிக்ஞை கோபுரங்கள் பொருத்தப்பட்டிருக்கவில்லை.	2021 பெப்ரவரி 19 ஆந் திகதிய முகாமைத்துவக் குழுக் கூட்டத்தின் பிரகாரம், சுகாதார மதியுரை சமிக்ஞை கோபுரங்கள் (signposts) 500 வீதியை அண்மித்ததாக பொருத்துவதற்கு கொவிட் 19 சுகாதார மற்றும் சமூகப் பாதுகாப்பு நிதியத்திலிருந்து நிதிப் பெறுபேறு வழங்கப்பட்டிருக்கவில்லை.	முகாமைத்துவ குழுக் கூட்டங்களை நடைமுறைப்படுத்தும் தேவைப்பாடு.
(ஆ) 2021 யூன் 25 ஆந் திகதிய முகாமைத்துவக் குழுக் கூட்டத்தின் அறிக்கையின் பிரகாரம், 1990 - சுவசெரிய பிணியாளர் காவும் வண்டிச் சேவைக்காக 60 பிணியாளர் காவும் வண்டிகளை கொள்வனவு செய்வதற்காக, ரூபா 408.43 மில்லியனான நிதியேற்பாடு	நாடளாவிய ரீதியில் நிலவும் சூழ்நிலை காரணமாகவும், 2022.04.26 அன்று வெளியிடப்பட்ட தேசிய வரவு செலவுத் திட்ட சுற்றறிக்கை இலக்கம் 03/2022 இன் படி அரசு செலவு மட்டுப்படுத்தப்பட்டுள்ளதாலும், கொள்முதல்	முகாமைத்துவ குழுவின் முடிவுகளை செயல்படுத்துதல் வேண்டும்.

நிதியேற்பாட்டின் ஊடாக மேற்கொள்ள தீர்மானிக்கப்பட்டிருந்த போதிலும், மீளாய்வாண்டின் போது பிணியாளர் காவும் வண்டிகளை கொள்வனவு செய்ய தீர்மானித்திருந்த போதிலும், மீளாய்வாண்டின் போது பிணியாளர் காவும் வண்டிகளை கொள்வனவு செய்ய நடவடிக்கை எடுக்கப்பட்டிருக்கவில்லை.

நடவடிக்கைகள் இதுவரை கொள்வனவுகள் ஆரம்பிக்கப்படாததால், இந்தத் திட்டம் தற்காலிகமாக இடைநிறுத்தப்பட்டுள்ளது. சுகாதார சேவைகள், தொற்றுநோயியல் நோய்கள் மற்றும் கோவிட் நோய்கள் கட்டுப்பாட்டு இராஜாங்க அமைச்சு தெரிவித்துள்ளது.

(இ) 2021 ஓக்தோபர் 29 ஆந்திகதிய முகாமைத்துவக் குழுவின் அறிக்கையின் பிரகாரம், கொவிட் - 19 தொற்றுநோய் நிலைமை காரணமாக தமது பெற்றோரை இழந்த பிள்ளைகளுக்காக கல்விப் புலமைப்பரிசில்களை வழங்குவதற்கு தீர்மானித்திருந்த போதிலும், அந்த கல்விப் புலமைப்பரிசில் வழங்கும் நிகழ்ச்சித்திட்டம் மீளாய்வாண்டின் போது நடைமுறைப்படுத்தப்பட்டிருக்கவில்லை.

கணக்குகளை மூடுவதற்கான ஆரம்ப பணிகள் திட்டமிடப்படுவதுடன், புலமைப்பரிசில் வழங்குதல் தொடர்பில் தீர்மானம் எடுக்க முடியாது.

முகாமைத்துவ குழுவின் முடிவுகளை செயல்படுத்துதல் வேண்டும்.

### 3.2 நிதியங்களின் குறைப்பயன்பாடு

#### கணக்காய்வு அவதானிப்பு

கொவிட் - 19 சுகாதார மற்றும் சமூக பாதுகாப்பு நிதியத்தின் மூலம் பின்வரும் நோக்கங்கள் நிறைவேற்றப்பட வேண்டியதாக காணப்பட்டது.

- மருந்துகள், மருந்து பரிசோதனை உபகரணங்கள் உட்பட சுகாதார வசதிகள் மேலும் கொவிட் - 19 தொற்றுநோயை எதிர்த்துப் போராடும் திறனை அதிகரிக்க அவசர நிதி உதவியை வழங்குதல்.
- சுகாதார சேவைகள், சுகாதார சேவைப் பணியாளர்கள் மற்றும் அத்தியாவசிய பொதுச்

#### முகாமைத்துவத்தின் கருத்துரை

நிதியத்தின் நோக்கங்களின் கீழ் நிதி வழங்கக்கூடிய திட்டங்களுக்கு போதிய முன்மொழிவுகள் கிடைக்காமை மற்றும் நிதியத்திலிருந்து நிதியேற்பாடு வழங்குவதற்கு இணங்கிய செயற்திட்டங்கள் இடைநடுவில் நிறுத்தப்பட்டமை போன்ற காரணங்களால் எதிர்பார்த்தவாறு செலவினம் மேற்கொள்ள முடியாதிருந்தது.

#### பரிந்துரைகள்

நிதியத்தின் நோக்கங்களை நிறைவேற்றுவதற்கு தேவையான பணத்தை உச்சமாக பயன்படுத்த நடவடிக்கை எடுக்க வேண்டும்.

சேவை வழங்குநர்களின்  
சுகாதாரப் பாதுகாப்புக்கான  
செலவுகள்.

- குழந்தைகள், பெண்கள்,  
குறைந்த வருமானம்  
உள்ளவர்கள், முதியவர்கள்,  
ஊனமுற்றோர் மற்றும்  
பாதிக்கப்படக்கூடியவர்களுக்கு  
அடிப்படைத் தேவைகளை  
வழங்குதல்.
- கிராமப்புற மற்றும்  
தொலைதூர  
மருந்தகங்களுக்கு நிதி  
உதவி வழங்குவதன் மூலம்  
பொது சுகாதாரத் துறையை  
வலுப்படுத்துதல்.
- உள்ளூர் மூலப்பொருட்கள்,  
வளங்கள், அறிவு மற்றும்  
திறன்களைப் பயன்படுத்தி  
சுகாதாரப் பொருட்களை  
உற்பத்தி செய்யவும்,  
உற்பத்தி செய்யவும் மற்றும்  
விநியோகிக்கவும் உள்நாட்டு  
மருத்துவப் பிரிவுகளுக்கு  
உதவுதல்.
- உலக சந்தையில் உயர்தர  
பாதுகாப்பு ஆடை மற்றும்  
சுகாதார பொருட்களை  
வழங்க புத்தாக்கம் மற்றும்  
ஆராய்ச்சிகளை  
ஊக்குவித்தல்.

2021 டிசம்பர் 31 ஆந் திகதியில்  
உள்ளபடியாக மொத்தம் ரூபா 1,947  
மில்லியன் நிதியின் மீதியானது,  
மேற்குறித்த நோக்கங்களுக்காகப்  
பயன்படுத்தப்படாது வங்கி  
நடைமுறைக் கணக்கில் ரூபா 06  
மில்லியன் மற்றும் சேமிப்புக்  
கணக்கில் ரூபா 284.9 மில்லியன்  
என பணம் நிறுத்தி  
வைக்கப்பட்டிருந்ததுடன், நிலையான  
வைப்புக்களில் ரூபா 1,656.10  
மில்லியன் முதலீடு  
செய்யப்பட்டுள்ளது.